

★●ॐॐॐॐॐॐॐॐ●★
ललकार
★●ॐॐॐॐॐॐॐॐ●★

भोजपुरी मासिक पत्र

वरिस — २

अगस्त-अक्टूबर १९७३

श्रृंक-११, १३



सम्पादक-डा० बचन पाठक 'सलिल'



प्रकाशक-विजय कुमार भारद्वाज

अध्यक्ष-राम बचन तिवारी

सरायकेला अनुसंडल भोजपुरी समाज

कार्यालय:- १४१/२-२ रोड नं० १३ आदित्यपुर-१
 जमशेदपुर, सिंहभूम [विहार]

साल भर के—६-००

जीवन भर के १०१-००

एक घंटक के ५० पइसा
 एह अङ्क के एक रुपया

With compliments

from :



HOTEL NATRAJ
JAMSHEDPUR-I.

मोजपुरी समाज आ ललकार
के

हभार हार्दिक शुभकाभना



एस. डी. सिंह

एण्ड

कम्पनी

कन्ट्राक्टर्स, जमशेदपुर

मोजपुरी समाज आ ललकार
के

हभार हार्दिक शुभकाभना



मैनेजर खान एण्ड संस

कन्ट्राक्टर्स, धातकीडीह

जमशेदपुर

आपन बात

डा० सर जांज ग्रियर्सन के मुताविक “मारत में सश्यता के प्रधार करे वाला दूसो जाति वा। एगो वंगाली दूसरा भोजपुरिया। वंगाली अपना कलम से जवन काम कइले, भोजपुरिया अपना लाठी से एह काम

में सफलता प्राप्त कइले”। भोजपुरी लोगन में राष्ट्रीय मानवता आउर देश प्रेम सबसे अधिका हो ला। भोजपुरिया जवान आजादी के लड़ाई से लेके आज तक जव-जव देश के दरकार पड़ल अगिला लाइन में रहले। आजो सेना-फौज, पुलिस आउर सुरक्षा काम में भोजपुरिया जवान सगरो आगे हो वाहे।

लेकिन सरकार आउर नेता लोग भोजपुरियन के सही मांग पर आज स्थाल ना कइले। जवन उचित आउर बहुत दिन से पेंडिंग वा। आज ललकार के ललकार वा।—भोजपुरी माई लांग अपना मांग खातिर सरकार पर दबाव देव। न सरकार के भुकाओ। तब मांग मिली। राज नेता आउर माषा विद् लोगन के सहयोग के कामना वा। (१) साहित्य अकादमी भोजपुरी माषा को मान्यता दे (२) संविधान द्वारा अष्टम सूचि में भोजपुरी जोड़ल जाय (३) लोक सेवा आयोगन के परीक्षा में भोजपुरी के ऐक्षिक विषय रखल जाय (४) भोजपुरी विश्वविद्यालय के स्थापना कइल जाय आउर विद्यार-उत्तर प्रदेश

के विश्वविद्यालय में एम० ए० तक भोजपुरी के पढ़ाई कइल जाय (५) त्रिभाषा सूत्र के मुताविक प्राइमरी स्तर से भोजपुरी के पढ़ाई जइल जाय (६) भोजपुरी क्षेत्र में रेडियो स्टेशन के स्थापना कइल जाय। बत्त मान पटना, बाराणसी गाँरखपुर से भोजपुरी प्रसारण में समय के वृद्धि कहल जाय। (७) भोजपुरी साहित्यकारन के सरकार अनुदान देहल जाय अपने समन के सहयोग के आमारी बानो। जय भोजपुरी।



अपने

रामबचन तिवारी

अध्यक्ष

सरायकेला अनुमंडल भोजपुरी समाज

एगो पा-भर कबा

अनबूझा

—हिमांशु रंजन

बगइचा में आम के ढाढ़ी पर एको लइकी बइठल रहे। एगो लइका जाने केने से आइल आ गेवे से चढ़ के ओकरा से सट के बइठ गइल। लइकी ओठ विजुका के मुँह धुमा लेलस।

—आखिर बात का ह?

—आखिर इ चाल कइसन ह कि कवनो जवान लइकी से अनसोहातो कवनो लइका सटत फिरे?

—बाकिर लइको त जवान वा?

—होई।

—आ ऊ तीके तरे जानता जे लइकी काहे खातिर आइल बीआ।

लइकी नाक-मौ सिकोड़ लेलस। गुरसुसा के तकलस जानू फौरन जाने के चाहूत होले जे ऊ का जानता।

—लइका के जाने ऊ लइकी साग खोटे आइल बीआ।

—मियां बुझले पियाज।

—आद्या, ओ लइकी के मइस कालहे बिआइल। ऊ फेन्सा ले के आइल बीआ।

—हैह। लइकी मितरइले मुसकाइल। फेर गंभीर हो गइल।

लइका थोड़े देर मुँही खजुय्रवलस। फेर जुरते अगरा गइल।

—ओ हो फजीरे ऊ लइकी दोकानी से मीठा ले ले जात रहुए। गुलगुला चोरा के ले आइल बीआ।

—ऊहूँ।

—तब?

लइकी दांते अँगुरी काटत रहे। बड़ी जोर से खिलखिलइलस।

—ठीक, केना के बजका ले…………ना-ना। ऊ औंड़ऊ के फूल वाला रुमाल बना के ले आइल बीआ। ओकरा एक-ब-एक इयाद परल।

—वाह रे लाल बुझकड़। लइकी हाथ चमका के रिगावे लागल। लइका सठिया गइल। फेर लिलार सिकोड़ के लाज दाव देलस।

—तब त, साफ बात वा—पेआर करे आइल बीआ।

लइकी भप मे ओकरा गरदन में आपन दून बाँह ढाल देलस। तनी मुसकइलस। लइका गच्छ हो गइल। फेर ऊ ऊपरे से ढाह देलस।

—बस……?…?……?? लइकी अगिया गइल रहे…………लुच्चा! डोम! बदमाश! मुँह देख, मुँह! ……ऐनक ना होवे त ठहरे इनार वा, झाँक ले!

लइकी ढाढ़ी से लचक गइल आ गरियावत गाँव कियोर बढ़ गइल। खीसी तलमलाता पसेना से लदफद। चिनगारी फेकत।

लइका के कवनो खास चोट ना आइल रहे। बाकिर अपमान से गर के धूक ले सूख गइल रहे। ओकरा मन में आइल जे ऊ ओही इनार में दूब के मर जाव। ऊ सुरियाइले उठलस।

बाकिर ओकर एगो बगलो भारी रहे। लाल औंड़ऊ के फूल वाला रुमाल झाँकत रहे। घिचलस, ह ओमे से गुलगुला, बजका आ एगो फेन्सा के पुड़िया गिरल। लगले ओकर हाथ दोसरका बगली पर गइल। ओमे मुँटी भर ताजा बूँट के फुँलगा धड़ल रहे।

शंकर भवन, दहियावाँ

छपरा (बिहार)

www.bhojpurisahityangan.com

भोजपुरी सेवी संसार :—

डा० राम विचार पाण्डेय

पाण्डेय जी के जन्म सन् १६०० ई० में बलिया जिला में भइल रहे। एह घरो जतना भोजपुरी-साहित्यकार लोग जीवत था, ओह में इहाँ के सम से जेठ बानीं, बाकिर देखि के केहू साठ से अधिक के ना कहि सकेला।

पाण्डेय जी के अतना सतमेभरा पढ़ाई दुनिया में बुझला अउरु केहू के ना होई। इहाँ के एम० ए० (हिन्दी) नागपुर विश्व विद्यालय, एल० एल० बी० (गोरखपुर विश्वविद्यालय), विष्णगत (कलकत्ता), आयुर्वेद मार्तंश्छ (काशी पण्डित समा), एल० ए० एम० एस० (कलकत्ता) आ एम० बी० बी० एस० (विहार) के पदबी आ डिग्री सम से विभूषित बानीं।

‘साठा त पाठा’ के कहावत चरितावं करत पाण्डेय जी ६६ (उनहत्तर) बरिस के उमिर में डाक्टरी (एम० बी० बी० एस०) दरमंगा मेडिकल कालेज से पास कइनीं। ई दुनिया में रेकाँड वा कि अतना ढेर उमिर में केहू डाक्टरी पास नइसे कइले। एकरा पहिले इंगलैंड के डाक्टर संम्प्रश्न के रेकाँड रहल हा जे ६५ (पैसठ) बरिस में कइले रहते। डाक्टरी छोड़ि के बाकी सम पढ़ाई अपना स्वाध्याय से भइल हटे।

ईहाँ के १६४२ में मारत-छोड़ी आन्दोलन में खूब सक्रिय मार्ग लीहनी।

भोजपुरी में ‘जीवन-गोत’, ‘आसा’, ‘विनिया-विछिया’ (तीनों काव्य) आ ‘शहीद मंगल पाण्डेय’ (नाटक) चार गो पुस्तक प्रकाशित हो चुकल वा। जमशेदपुर भोजपुरी साहित्य परिषद् सन् १६७१ में अभिनन्दन कईलस।

पाण्डेय जी के जीवन भोजपुरीमय हटे। लाट साहेब (राज्यपाल) लोगनि से भी ईहाँ के भोजपुरिये में बतियावेनी।

हमार मनोती वा कि काली माई डाक्टर साहेब के कम से कम एक सौ बरिस के उमिर देमु। मातृभाषा भोजपुरी के ईहाँ से अभी ढेर आसरा वा।

डाक्टर साहेब के वर्त्तमान पता

स्टेशन रोड, बलिया (उत्तर प्रदेश)

‘ललकार’

‘भोजपुरी जनपद’ में ‘भोजपुरी’ भेकरत, कायर कपूतनि के कोटि धिरकार वा।

चारो ओर फहलल ‘अ’जोर’ वा ‘अ’जोरिया’ के, आँख मूँदि लिहले से लागत अंहार वा॥

‘थद्वानन्द’ ‘माटी के गमक’ देख ‘टटका’ वा, भाँकत ‘विहान’ अब होत ‘भिन्सार’ वा।

वा ना ई ‘संतेस’ के ‘लुकार’ हिजड़नि बदे, जेकरा में लहू, ओकरे के ‘ललकार वा॥

श्रद्धानन्द पाण्डेय

पो० - बोकारो थर्मल ८२६१०७

जिला गिरीडीह (विहार)

‘दुपहरिया’ पढ़ीं पढ़ाईं

भोजपुरी परिषद भाटपार रानी, जिला देवरिया, उत्तर प्रदेश, के मंत्री श्री कुबेर नाथ मिश्र “विल्लिंग” के सम्पादन में “दुपहरिया” प्रकाशित होखे जा रहलि वा। भोजपुरी के प्रेमी बड़का सबके आशीर्वाद आ अबरी सबके सहयोग चाहतीं।

—सम्पादक

पुस्तक समीक्षा

पुरडन—(मोजपुरी—कविता संग्रह)—कवि :—श्री शारदानन्द प्रसाद, वी० काम, डिंडन-एड, प्रकाशक—ग्रन्थरत्नम् २ ईस्ट गार्डनर रोड, पटना-१, पृष्ठ संख्या ४८, दाम दूर रूपया ।

एह संग्रह में शारदानन्दजी के २८ कवितन के संग्रह वा ।

बानगी के तीर पर—परेला सुरतिया इयाद, सावन भद्राया के रतिया अन्हरिया, मन में बसन्त समाइल, कवना विदेसवा से उड़ि-उड़ि आवे, मुतल सनेहिया जगावे मिनुसहरा, आधि रनिया कुहूके कोइलिया, दुलभ भइल आँख के लीन, ए नथना के बयना केहूना दूझे, इत मध के छाता ह चाट, सखिया धीरे-धीरे वहुआ उतार, लावेली काकी बभावेली काकी बाड़ी एगो मरदवा के दूगो मेहरी वगैरह कविता एक से बढ़ के एक वा । इ संग्रह, मोजपुरी

कविता संग्रह के एगो कड़ी कहा सकेना । नया कवियन में शारदानन्द जी के उच्च स्थान वा । मुन्दर छपाई जिलद बढ़िया वा ।

(*) चकोह (मोजपुरी कविता संग्रह) कवि :—श्री श्रद्धानन्द पण्डेय, वी० एस० सो०, एम० ए० (द्वय) वी० एल., रिसर्च-स्कालर, प्रकाशक :—रचना प्रकाशन, बलिया (उत्तर प्रदेश), पृष्ठ संख्या-४८, कविता संख्या ३३, दाम एक रूपया ।

प० राम वचन तिवारी

PHONE : 3329

GRAM : SONTHALIA

With Best Compliments :

Ramrichhpal Chothmal

4 DAIGONAL ROAD, BISTUPUR

Jamshedpur. (Tatagar S. E Rly)

दिवाली के शुभकामनाशँ

मुफतलाल घूप के

अधिकृत बिक्रेता



टेक्सटाइल कारपोरेशन

मेन रोड, जमशेदपुर



**SODA FOUNTAIN
BISTUPUR JAMSHEDPUR**

IT IS OUR SPECIALITIES

FOR . SUPER CHINESE FOOD AND

DELICIOUS INDIAN DISHES

WITH BAR SERVICES

मोजपुरी भासा : मान्यता के कुछ सवाल

—कृष्णा नन्द कृष्ण

मैथिली के साहित्य अकादमी द्वारा मान्यता मिलना के बाद से हमरा मन में विचारन के लहर उठत गिरत रहेला। आखिर मोजपुरी के साथे ई सोतेला व्यवहार काहे? आखिर मोजपुरी भाषा में कवन कमी वा जेकरा चलते एकर उपेक्षा आज ले हो रहल वा। हमरा नजर में एकर एगो साफ कारण वाकि हिन्दी के विद्वानन के नजर में मोजपुरी हिन्दी के एगो बोली के रूप में जानल मानल गइल। दोसर ई कि सब जगह भोजपुरो खातिर 'पूरबी' के प्रयोग हिन्दी के विद्वान लोग ज्ञान बूझ के कइल। केह ई कहे के ना चाहल कि भोजपुरी एगो अलग स्वतंत्र भासा ह। ई हिन्दी के उप बोली ना ह। ई शायद हिन्दी विद्वानन के पूर्वाग्रह पीड़ित भइला से भइल। दोसर कारण कुछ लोग ई बतावल कि भोजपुरी के कवनो साहित्य नइसे एह से एकरा के भासा के दरजा दिल ठीक नइछे। एही सब के चलते भोजपुरी के आज तकले मान्यता ना मिल।

अइसे भासा विज्ञान के विद्वानन के अनुसार भासा ओकरे के कहल जाला जेकरा जरिय समाज के लोग अपना मन के माव आ विचार के अदला बदली एक दोसरा से लिख के भा बोल के करेला। एकरा अनुसार भोजपुरी भासा के देखल जाव त ई साके बुझाये लागत वा कि भोजपुरी के साथे अन्याय हो रहल वा। काहे कि भोजपुरी के प्रयोग लोगन के बीच में विचारन के अदला बदली सातबीं सदी से पहिले से होये लागल रहे जेकर स्पष्ट प्रमाण सिद्ध संतन के साहित्य में मिलेला। जेकरा के लोग हिन्दी

के प्राचीन रूप मानल। आ भोजपुरी के लोग उपेक्षा कइल।

सिद्ध संतन के गीत आ दोहन के बारे में हिन्दी के विद्वान डॉ राम खेलावन पांडेय 'हिन्दी साहित्य का नया इतिहास' के ६३वां पेज पर लिखले वाडन—“चर्यांगीतियों का भाषा के कतिपय प्रयोग भोजपुरी में यब तक प्रचलित हैं जिनमें—भइलि, गइलि पति-आइ, कइसे बोलई आदि उल्लेख्य हैं।” ओही तरह से स्व० आचार्य शिवपूजन सहाय जी 'हिन्दी साहित्य और विद्वार' के प्रस्तावन में लिखले वानी—“आठबीं से तेरहबीं शती तक के समय में कुछ विद्वानों के मतानुसार एक मात्र 'चौरंगीपा' ही गद्यकार दृष्टिगत होते हैं, जिनकी 'प्राण संकली' नामक गद्य रचना पिण्डी के जैन ग्रंथ मण्डार में सुरक्षित है। उनके गद्य में भोजपुरी भाषा की भलक मिलती है।”—ऊपर के विद्वानन के विचार गंगा में गोता लगा के देखला पर साफ बुझाता कि भोजपुरी के लिखित रूप अउर भाषा के साथ साथ उपलब्ध वा, जवना के कुछ लोग मण्डी, मैथिली, बंगला आ कुछ लोग हिन्दी के प्राचीन रूप मानल।

भोजपुरी कवनो खास जिला मा स्थान विशेष के बोली नाह बन्कि ई बिहार आ उत्तर प्रदेश के चउदह जिला आ भारत के बाहर नेपाल, मॉरिसस, ब्रिटिस गायना अउर फौजी द्वीप में बसे वाला लोगन के भाषा ह। एह में लोक साहित्य के भंडार अतना भरल-पूरल वा जतना दोसरा भासा में ना होखी। इहे ना एह भासा के आपन मुहावरा, कहावत आ शब्दन

के अभिव्यक्ति के अतना जोरदार असर वा कि ओकर उपेक्षा ना कइल जा सके। एह सब के बाद भी भोजपुरी के मान्यता ना देल एकदम अनुचित वा।

भोजपुरी के साहित्य के भासा ना माने के पहिला कारण विद्वान लोग बतावेला लिखित साहित्य के अभाव, जे बिलकुल मलत वा। भोजपुरी के साहित्यत सिद्ध संतन के साहित्य के साथे साथे उपलब्ध वा। आजु काल्ह जतना तेजी से भोजपुरी में साहित्य रखल जा रहल वा ओतना तेजी से शायद कवनो भासा में ना भइल होली।

साहित्य के कवनो अईसन विधा नइले बांचल जवना उपर भोजपुरी लेखकन के कलम ना चलल होले। जे लोग विना पढ़ले—लिखले ई कह देला कि भोजपुरी मे पढ़े लायक कितावे नइले। ओह लोग के हम कहल चाहत बानी कि उ लोग तनी आपन आँख खोलि के देख सा भोजपुरी में कहानी, कविता, नाटक, उपन्यास, स्वगत छाया नाट् य एक पात्र कला नाटक, एकांकी, संस्मरण, यात्रा संस्मरण, रिपोर्ताज लंड काव्य, महाकाव्य, प्रवंध काव्य निवध आ आलोचनात्मक ग्रंथ के काफी किताब निकल चुकल बाड़ी स। किताबन के अध्ययन से गाफ पता चलत वा कि कविता, कहानी, नाटक, उपन्यास त अतना बढ़िया बढ़िया लिखा चुकल वा आ लिखात वा जवना के कवनो भषा के किताबन के साथे रखल जा सकेला।

कुछ लोग के नजर में दोसर कारण का लिखित व्याकरण के अभाव। हम एह से भी सहमत नइखीं। पहिला बात त ई वा कि कवनो भासा के व्याकरण पहिले ना बने पहिले साहित्य के रखना होला। व्याकरण त साहित्य के पिछलगुआ ह। साहित्य के पाथ्रे-पाथ्रे व्याकरण अपने बनत जाला। अइसे भोजपुरी के लिखित व्याकरण भी वा, जवना में श्री

रास विहारी राय शर्मा आ डॉ उदय नारायण तिवारी के भोजपुरी भाषा आ साहित्य के दूगरका खंड में भोजपुरी के पूरा व्याकरण वा।

जब भोजपुरी सब तरह से समर्थ हो के साहित्य अकादमी के सामने अपना मान्यता खातिर गइल। त लोगन के विश्वासे ना होले कि भोजपुरी अतना जलदी अतना समर्थ कइसे हो गइल। बाकी अब लोग कर का सकत रहन। तब भोजपुरी के विचाराधीन रखल गइल।

विचाराधीन रखला का बाट पड़यत्र रचाये लागल। हिन्दी के हिमायती विद्वान डॉ धीरेंद्र वर्मा एगो लम्बा चीड़ा लेख लिखन जवन धर्मयुग में छपल। ओह लेख में वर्मा जी आपन विचार देली कि क्षेत्रीय भाषा के मान्यता दे दे के हिन्दी के कमजोर बनावल ठीक नइले। एह से हिन्दी के प्रचार प्रसार पर काफी असर पड़ी। जवन एकदम गलत वा। भोजपुरी के मान्यता मिलला से हिन्दी के कवनो घाटा नइखे बल्कि हिन्दी के भंडार भरवे करी।

अध्ययन कइला से साफे भलकत वा कि भोजपुरी एगो अलग स्वतंत्र भासा वा। एकर आपन मजिगर साहित्य संस्कृति आ रीति-रेवाज वा। एह सब बात के ध्यान में रख के साहित्य अकादमी के विचार करे के चाहीं आ न्याय करे के चाहीं। कई एक साल से भोजपुरी चन्द्रमा के अकादमी रूपी राहु ग्रसत वा, एह साल भी ग्रस ले लस अगिला साल के तइयारी कर रहल वा, अइसन अबकी ना होले के चाहीं। हम भोजपुरी के सेवक लोग आ भोजपुर प्रदेश में जनम लेवे वालो गाई लोग से ई निहोरा करत बानी जे जहवाँ होले ओहिजे से भोजपुरी के प्रचार प्रसार के कोसिस करे।

लोक स्वास्थ्य अवर प्रमण्डल
पानी टंकी, डालटेनगंज।

★ भोजपुरी के बढ़ती खातिर ललकार पढ़ी।

भोजपुरी

गजल

हम हीत देखि लेली, हम मीत देखि लेली
 अपना सडे करम के अनरीत देखि लेली
 सभ कुछ भइल, रहल ना मन के मुराद बाकी
 हम हार देखि लेलीं, हम जीत देखि लेलीं
 अब हो गइल सहाउर दुइए घरी में देहिया
 हम धाम देखि लेलीं, हम सीत देखि लेलीं
 हमरा भिरी बखाती अब का सवाद केहूँ
 हम मीठ देखि लेलीं, हम तींत देखि लेलीं
 सुख - दुख कबो बुझाइल अधिका ना कम जगत में
 के दीत देखि लेलीं, के लीत देखि लेलीं
 चुपचाप जे कहाइल ऊना कबो सुनवली
 अबले इहाँ गवाइल जे योत देखि लेलीं
 अरज हमार सुननिहार इहाँ केहूँ ना
 तरज हमार बुझनिहार इहाँ केहूँ ना
 डगर - डगर में अनेरे हम छिछिआईला
 गरज हमार पुछनिहार इहाँ केहूँ ना
 नजर से ना मिले नजर जहाँ हम जाईला
 नगर में नेह रखनिहार इहाँ केहूँ ना
 जहर के धोट कँठ में दवा के राखीला
 मरम के चोट लखनिहार इहाँ केहूँ ना
 लहर उठल करे झरेज भें त खोली ला
 कहल हमार सहनिहार इहाँ के हूना
 सरद-गरम के दीच कइसे काँपी-हाँकीला
 रहनि हमार कहनिहार इहाँ केहूँ ना
 जहाँवाँ बूढ़ल सभे ऊ किनारा मिलल
 केहूँ बूझल कहाँ जे इसारा मिलल

★ “ललकार” के ग्राहक वर्णी।

रहितों कहिए ना गिरि के भइल चकनाचूर
 थाम्हि ले ले वा अइसन सहारा मिलल
 कबहूँ निकसे ना पावल बदरिया से चान
 आजु अचके में चमकत सितारा मिलल
 अइली सभ दिन सराहत इहे आपन भाग
 ना अडारा के हमरा फुहारा मिलल
 भलहीं जोहल करे केहु गुदरी में लाल
 जोति हीरा के हमरा अन्हारा मिलल
 अब ना बाकी रहल एको जिनिगी के साध
 ई नजरिया के निभरम सजारा मिलल

अविनाश चन्द्र विद्याधी

शिवाजी पथ, यारपुर

पटना-१

भोजपुर के धरती गावेले

—शारदानन्द प्रसाद

भोजपुर के नेव बहुत पुरान हडा बिहार के रोहतास, भोजपुर, छपरा, सिवान, चम्पारन, राँची, पलामू, बैशाली, पटना, उत्तर प्रदेश के बनारस, गाजीपुर, आजमगढ़, बलिया, गोरखपुर, वर्ती, मिर्जपुर, देउरिया आ जैनपुर के क्षेत्र भोजपुर कहाला। एह क्षेत्र में भोजपुरी बोलेवाला के संख्या घाट-वाढ़ आठ करोड़ वाटे। एकरा अलवै वम्बई के अन्येरी आ जगेश्वरी नाव के असथान में भोजपुरी बोले वाला लोग भइया के नांव से परसिध वा। आसाम आ बंगाल में भोजपुरी बोलेवाला लाखन लोग वा। भारत के बाहर मारिसस, फिजी, दलिन अफिका केनिया नेपाल, युगण्डा, वर्मा, तिगापुर, ब्रिटिश गाइना वगैरह देसन में भी भोजपु-

रिया भाई लोग आपन संरक्षित आ साहित्य के अलख जगवले वा।

भोजपुर के सगरी धरती काव्य में सउनाइल वा। जेकर काव्य सुन के आ गा के भोजपुरिया आपन दुख थोड़े देर खातिर भुला जाला आ मस्ती में भूमे लागेला। कोइलरी के कूक आ पिहिरा के हूक विरहिन के करेजा काढ़ ले ला। सनेही के बाट जोहत जोहत वरसात आ गइल। चाल ओर पानिये पानी लउकता। विरहिन के सक होता कि ओकर सनेही एह वाढ़-वूढ़ा में कहीं हेरा त ना गइल? विरह के मार भोजपुरी साहित्य में कमाल कइले वा —

बटिया जोहिले हम तोर रे रजवा, बटिया जोहिले हम तोर।
 लवका लउके विजुलो चमके, घटा छावे घनघोर।
 नदी — नाला सभ भरि गइले, पियवा हेरइले कवना ओर॥
 रे रजवा, बटिया जोहिले हम तोर। बटिया जोहिले……
 आम के डाढ़ी बोले कोइलया, बनवा में बोलेला मोर।
 पापी पपिहरा पिया - पिया बोले, घड़केला छतिया मोर॥
 रे रजवा बटिया जोहिले हम तोर। बटिया जोहिले……

दोसर एगो नमूना देखी। विद्यापतिजी के “पिया मोरे बालक मैं तरुणी रे” से कवना माने में कम वा ? तनि बेसिये परी। एगो त गवना ना भइल। दोसरे संया नादान वा। मन के दसा आउर संकठ में पर जाता। विरहिन सोचे लागतिया

गवना - गवना सुनत रहीं, गवना नाही भइले
 आरे माई नइहर में रहवो, समुरा में पियवा वा नादान
 आरे माई ……

बावूजी का चोरिये - चोरिये पतिया पेठइबो
 आरे माई, हाजमा से लेबो बुलवाई
 आरे माई ……

समुरा में पिया वा नादान। आरे माई ……
 हाथ के कगनवा वेवबो, किनबो धेनु गइया
 आरे माई नइहर में रहवो, पियवा के बनाइबो जवान
 आरे माई नइहर में रहवो समुरा मैं पियवा वा नादान
 आरेमाई ……

जवाना से आँख चोरा के परकीया अपना मिलनुआ से मिले चाहतिया। मिलनुआ चूरी बेचे के काम करता। देखीं, ऊ कइसे आपन पता बतावतिया :—

चूरीहरवा,	चूरीहरवा,	चूरीहरवा
पटना से चूरी लइह, छपरा से हरवा,	चूरीहरवा	चूरीहरवा
तनी हमरा घरे अइह चूरीहरवा	पूस के पलानी बाटे बाँस के चंवरवा	चूरीहरवा
असली निसानी बाटे पकवा इनरवा	चूरीहरवा	चूरीहरवा
तनि हमरा घरे अइह चूरीहरवा	चूरीहरवा	चूरीहरवा

पूत-मतार, धी-दामाद के मन-कामना आदिकाल सेवलल आवता । एकरा खातिर कठिन से कठिन ब्रत त्योहार या पूजा-पाठ कइल जाला । एगो मेहराहु के देखी, गंगा जी से कई गो वरदान एक ही साथ मांगते विया ।

“अब जिनिगी करीं ना अपार, गंगा मइया जिनिगी ।
समुरा में माँगिले अन्न-धन-सोनवा, नइहर सहोदर जेठ भाई ॥
गंगा मइया जिनिगी……”

अब जिनिगी करीं ना अपार, गंगा मइया जिनिगी
सभवा वइठन के पुरुषव माँगिले, जनम - जनम एहवात ।
गंगा मइया जिनिगी……”

अब जिनिगी करीं ना अपार, गंगा मइया जिनिगी ।
गेनवा खेलन के बेटा माँगिले गोड़वा दावन के पतोह ॥
गंगा मइया जिनिगी……”

अब जिनिगी करीं ना अपार, गंगा मइया जिनिगी ।
रुतुकी भुतुकी हम बेटी माँगिले, घोड़वा चढ़न के दामाद ॥
गंगा मइया जिनिगी……”

अब जिनिगी करी ना अपार, गंगा मइया जिनिगी ॥

ननद-भउजाई के जोड़ी देख के केतना जने करेजा पर हाथ रख लेले । ननद अभी बारी उमिर के विया । जबाना के रंग नइखे पहचानत । बाकी भउजाई दुनिया के सम खटू भीठ के अनुमत कइले विया एह से क ननद के माना करतिया कि बाहर मत निकल । ननद-भउजाई में से एक जानी साँवर, आ दोसर जानी गोर बाड़ी ।

“घरवा से चलली ननद-भउजइया, जुलुम दूनू जोड़ी ।
रे साँवर - गोरिया, जुलुम दूनू जोड़ी ॥ रे साँवर०……”
भउजी के सोभेला लालीं - लाली टीका, ननद जी के रोड़ी ।
रे साँवर - गोरिया, जुलुम दूनू जोड़ी ॥ रे साँवर०……”
बेरी - बेरी बरजीं, बरजियो ना माने, ननद मोरी भोरी ।
रे साँवर गोरिया, जुलुम दूनू जोड़ी । रे साँवर०……”

जिनिगी के संभलोका भी काव्य से खाली नइखे । एगो दाढ़ी के पराती सुनी । आखीरी घरी में मदोदरी, रावन के समुझावतिया कि हमरा सुम लछन नइखे बुझात । तू चनन काठ के ढोली बनाव । तू कहार बन आ हम लोकनी बनतानी । आव सीता जी के अजोयेया चोहपा दिहल जा । रावन के नाश नजदीक वा ।

★ ललकार में विज्ञापन देहल लक्ष्मी के बोलावल वा ।

ई बात घोकरा दिमाण में नहीं आवत । मंदोदरी से कहता, तू काहे डेरा तारू ? कुम्मकरन लेखा भाई, मेघनाद अइसन वेटा जेकरा वा उ कइसे हार सकेला ?

“सूतल रहलीं सपन एक देखिलै, सपना में देखों थजगुत
 अमरित फल के बाग विवसे, राम लखन के दूत
 पिया हो चरन गह सिया राम के
 आज पवन नाहीं अंगना बहारे, मेघ भरे नाहीं पानी
 लछिमी सरोसती धान कूटे, झंखे मदोदर रानी
 पिया हो चरन गह सिया राम के
 लंका अस कोट, समुद्र अस खाड़ी, कुम्म करन अस भाई
 मेघनाथ अस वेटा जेकरा, काहे तिरिया गइलू डेराई
 पिया हो चरन गह सिया राम के
 सर्जू का तीरे अवध नगरी, बीर लखन अस भाई
 हलिवन्त जइसन सेवक जेकरा, छन ही में लंका डडिआई
 पिया हो चरन गह सियाराम के ।
 चनन काठ के डोलिया गढ़ावहू, हीरा - लाल लगाई
 तूहीं कहरिया, हमहीं लोकनियाँ, जानकी अवध पहुंचाई
 पिया हो चरन गह सि राम के ।

भोजपुरी भाषा आ साहित्य के मुघराई एह लोक गीतन में भलकता, जवना में अनमोल भाव भरल वा । कवनो मोका अहसन नहीं जे पर एकर भलक ना भिसत होये । सोहर, मुझन के गीत, जनेव के गीत, गगाजी के गीत, छटु के गीत, जाँतसारी मइया के गीत, बहुरा पीड़िणा के गीत, सोहनी रोपनी के गीत, बिआह-गवना के गीत, सांझा पराती, मजन-प्रमाती, अल्हा, बिरहा, जोगिराके धनेकन गीत बाड़ेसन जवन जिनिगी के कवनो कोर के छोड़ले नइखन सन । सम के विटोर के जड़ी विद्वान पारखी लोगन का सोझा परोस दिहल जा त ऊ लोग जरूर आधा जाई । एमें कवनो दू वात नहीं ।

गाँधी स्मारक विद्यामंदिर उच्च विद्यालय
 पचखाड़ी, सीवान

★ रोजगार बढ़ावे खातीर ललकार मैं विज्ञापन दौँ ।

गीता

(श्री मद्भगवद्गीता का भोजपुरी रूपान्तर)

२७८ संख्यक 'विकल'

प्रथमोध्यायः

धृतराष्ट्र उवाच—

“कुरुक्षेत्र की धर्मभूमि में पाण्डव - कौरव पुत्र हमार ।

करे लड़ाई खातिर, संजय का कइलसन सकह बिचार ?” ॥१॥

संजय उवाच—

“दुर्योधन पाण्डव वीरन के जमघट जब देखलन तइयार ।

द्रोणाचार्य से तब ऊ पूछलन, गुरु जी, का गति होइ हमार ? ॥ २॥

राउर शिष्य धृष्टदुम्न के, आजु तेयार भइल दलबल ।

तनि घलि के रउवाँ अब देखीं, अपनी आँखिन से हल चल ॥ ३॥

ए सेना में सब बड़ बड़ अव, महारथी जुटि आइलवा ।

अर्जुन, भीम, विराट, सात्यकी द्रुपद बीर सब आइल वा ॥४॥

धृष्टकेतु, काशी के राजा, पुरुजित, चेकितान वरियार ।

कुन्ती भोज, शीव, बलधारी युद्ध करे खातिर तइयार ॥५॥

लाल सुभद्रा के अभिमन्यु, वलि युध सनु उत्तमीजा बीर ।

द्रुपदी के पाँचों वेटा सब पाण्डव-दल में वा रणधीर ॥६॥

हमरा बीरन के देवता जी, सुनीं आपु दया कइके

सेना के सेना पति के, हम नाँव गिनाइ नमन करके ॥७॥

हे गुरु जी ! एक आप, भीष्म जी, करण, कृपाचारी बलवान ।

श्रीश्वसयामा, विकरण बलधारी, सोमदत्त के पुत्र महान ॥८॥

अबरी बीर तेयार युद्ध में हमरा खातिर प्रान विसार ।

रण कौशल में चतुर लड़ाकू अस्त्र शस्त्र लेके तइयार ॥९॥

भीष्म पितामह के आश्रय में, हमके अब नाहीं भय वा ।

अवर भीष्म की सेना पर, गुरुजी हमार निश्चित जयवा ॥१०॥

अपना - अपना मोर्चा पर होइके तेयार मिडि जाई जाँ ।

रउवाँ मिलि - जुलि के गुरु जी कौरवराज बचाई जाँ ॥११॥

दुर्योधन के बारि सूनि के कौरव दल के बींर महान ।

गरजि सिह की नियर भीष्म जी फूँकलन शंख तुरत मैदान ॥१२॥

तब रणभेरी बाजे लागल, बाजल मृदङ्ग नगाड़ा ढोल ।

शंख गोमुखीं बाजे लागल, गूँजे गगन बीच जय बोल ॥१३॥

सूधर धवर बछेड़ा धोड़ा बंधल रहल अहसन रथ पर ।

चढ़ि के कृष्ण, संग अर्जुन के फूँकलन शंख तुरत रथ पर ॥१४॥

यदु वंशी श्री कृष्ण जी फूलकन पांचजन्य शंख आपन ।
 अर्जुन देवदत्त के फुकलति, पीण्डि शंख भीम आपन ॥१५॥

कुन्ती जी के पुत्र युधिष्ठिर फुकलन शंख अनन्त विजय ।
 शंख सुधोष नकुल जी बजवलन, मणि पृष्ठक सहदेव अभय ॥१६॥

काशी राज, धनुर्धारी, योधा शिखण्डि, धृतदुम्न महान ।
 राजा अर्जय, विराट, सात्यकी, सब पाण्डव दल के बलवान ॥१७॥

द्रुपद राज, द्रुपदी के वेटा, अभिमन्यु विक्रम वरियार ।
 युद्ध भूमि में शंख बजवलन अलग अलग होके तइयार ॥१८॥

गौंजि उठल तब शब्द भूमि में, गरजन पहुँचि गइल आकास ।
 कौरव दल के वीरन के फाटल छाती मन भइल उदास ॥१९॥

सेना डटल लड़ाई खातिर कौरव दल के वीर महान ।
 देखलनि पाण्डव वीरन के सब शस्त्र चलावे के मैदान ॥२०॥

समर वीच अर्जुन जी बोललन श्री कृष्ण से धनुष चढ़ाव ।
 “हे अच्युतजी, रथ के रोकों दूनों दल के वीच अड़ाय ॥२१॥

देखीं अब हम करे लड़ाई, के मैदान में आइल बा ।
 लड़े के बा केकरा केकरा से केकरा गरब समाइल बा ॥२२॥

देखवि हम ए युद्ध भूमि में जूझे बाला के के बा ।
 मूरख दुर्योधन के बचा के प्रिय चाहे बाले के बा ॥२३॥

संजय उवाच—

अर्जुन के अहसन कहला परहृषो केश श्री कृष्ण महान ।
 दूनो सेना वीच रोकि रथ कहलन अर्जुन से भगवान ॥२४॥

“द्रोणाचार्य आ मोष्म पितामह, सब राजन के देख बीर ।
 मिलि जुलि युद्ध करे खातिर जे आइल बा बनि के रणधीर ॥२५॥

जब देखलन अर्जुन जी उहवाँ गुरु, मामा, माई सब बा ।
 बाबा, नाती, चचा, मतीजा वेटा संगी अपन सब बा ॥२६॥

दूनो दल में अपने घर के सबके देखि के तब पारय ।
 चिन्तित होइ दया मन में ले अच्युत से पूछलन भारत ॥२७॥

अर्जुन उवाच—

“देखत बानी अपने लोगन के जे लड़े के बा तइयार ।
 बाफिर शिथिल शरीर भइ गइल मुँह भुराए लगल हमार ॥२८॥

एतने नाहीं श्री कृष्ण जी, अपने जन के देखि के आज ।
 कौपत बाटे देह युद्ध में रोम खड़ा बा, लागे लाज ॥२९॥

गिरत जात गाण्डीव हाथ से जीम जरत बाटे हमरो ।
 खड़ा न हो जाता हमसे अब, अकुलाइल मन बा हमरो ॥३०॥

हे केशव जी, अब सब उल्टा लच्छनि हम देखत बानी ।
 अपना जन के मारि युद्ध में भला न कुछ दूँकत बानी ॥३१॥

हम ना चाहत वानीं जीत, न चाहत वानीं राज आ सुख ।
 का होइ राज मोग जीवन में यपने जन पर दे के दुख ॥३२॥

राज मोग आ सुख, हम सब कुछ चाहींला जेकरा खातिर ।
 उहे युद्ध में प्राण मोह तजि आइल आज लड़े खातिर ॥३३॥

बेटा, बाप, गुरु आ बाबा, भामा, समुर अवर शाला ।
 नाती, सम्बन्धी, हे केशव ! ईहे सभे लड़े वाला ॥३४॥

ए सभके ना मारल चाहत वानीं हे मधुसूदन हम ।
 तिनों लोक के राज लेइके, बतलाई, का करावि हम ॥३५॥

अत्याचारी कोरव दल के भारि प्रोति हम का पाइवे ।
 कवनो यश ना मिलि हें हमके, उलटे पापी बनि जाइवे ॥ ३६ ॥

एही से आपन माई कोरव नव के कइसे मारी ।
 अपने जन के मारि सुखी हम कइसे हाँइवि बनवारी ॥३७॥

लोम से मन भर भट्ठ मझल, इहीं का कुदून लउकत वा ।
 कुल के छय से का होइ आ मित्र द्रोह ना सूझत वा ॥३८॥

जानि-सूनि के आज पाप से सब भाईन के बचाई जाँ ।
 कुल के क्षय से दोष जानि के आपन धरम बचाई जाँ ॥३९॥

कुल के क्षय भइला से केशव, धरम पुरान खतम होई ।
 धर्म नष्ट जब हो जाई तब कुल के पाप दवा देई ॥४०॥

पाप ढेर जब बढ़ि जाई तब कुल नारी भ्रष्टा होई हे ।
 नारी के दूषित भइला से कुल में सब संकर आइहे ॥४१॥

संकर लइका कुल के धाती कुल के नरक में ले जाला ।
 कुल के पितर पितामह लोगो जल पियला से गिर जाला ॥४२॥

संकर कुल धातिन के दोष से जाति धर्म कुल धर्म पुरान ।
 नष्ट होइ जाला हे केशव, संकर सब पापन के खान ॥४३॥

जे आदमी के धर्म अवर कुल ए दुनिया में गिर जाला ।
 हम त सुनले हईं जनदिन, बास नरक में हो जाला ॥४४॥

हाय, कृष्ण ! हम अइसन पाप करीलाँ ईह कइसन वात ?
 राजपाट सुख मोगे खातिर, अपने जन पर दे उतपात ॥४५॥

युद्ध भूमि में कोरव दल जो शस्त्रहीन हमके हति देड़ ।
 उन्हें पुण्य हमरा के होई, जेबन सुधर सरग गति लेइ ॥४६॥

संजय उवाच—

अइसन कहि के अजुन जी, बइठलन जाइ रथ पर चुपचाप ।
 धनुष वान के केंकि शोक में, कहलन युद्ध बहुत बड़ पाप ॥४७॥

रामसेवक विकल, प्राचार्य
 छोटानागपुर कालेज
 हल्दीपोखर, सिंहभूम

बाबा हरीराम

कुदेरनाथ मिश्र “विचित्र” मंत्री भोजपुरी परिषद्, माटपाररानी, देवरिया, उ० प्र०

आपन भारत वहुत विश्वासी देश हउवे। इहाँ बसे वाला मरद-मेहराह सभे देई-देवता के पूजा करेला लोग जवना से उनकी मन के मुराद पूरा हो जाला।

चिछम बिहार में भैरवा टीसन छांटकी रेलवे लाइन के नामी टीसन हउवे। एह टीसन से कुछ दूर पूरब एगो मन्दिर बनल वा। उहेत तु बाबा हरीराम के धाम ह। बड़ी दूरि दूरि के लोग बाबा के दरसन करे वदे आ दूध से नहवावे बदे आवेला आ ओकरो एवज में मनकमना पूरन के असिरवाद लेके जाला लोग। जब आँखी देखीं त काहें साखी पृथ्वी। हमरो भाई-बो बाबा के मनोती ममले रहली। उनका वेटा ना होत रहे। ए भाई! एक घूंची दूध से बाबा हरीराम के नहवीला के फल ई भीलल कि ऊ असों ‘हेले हेले बबुआ कुछ्ह में ठेवुयाा’ ढेलावत वाडी। बाबा से उनुका इतना मनेह हो गइल कि ऊ अपनी लड़कवा के नाव ‘हरीराम’ राखि दिल्ले वाडी।

धनि बाने बाबा हरीराम, जेकरी दुआरी रोज रोज भीति-मांगर होत रहेला आ दूध केह का चाय बनावे के नहसे मवस्सर होत, उनुका ‘हर हर गंगा रोजो होता। पुरनवाँसी केत मंदिर में मगत-मगतिन के खूब न जुटान होला। मूँणनि, जनेव सतनारायन कथा, तिरलोकी नाथ कथा, किरतन, मजन, बामन-भोजन आँ अवरी ना जाने कवन कवन काम ओइजा होला।

बाबा हरीराम की धाम पर चइत-राम-नउमी के बड़ा मारी मेला लागेला आ पनरहिया ले जमले रहि जाला। वेल (सिरफल) लोहा, लकड़ी, भिठाई, बही-चिउरा, तुरन्ता सतुआ, विसाती, वरतन की दोकानि से मेला ठकचि उठेला। सरकस, नाटक, चरखी, अजावद घर की कारन एतना भीर होले कि इन्तजाम करते थाना पुलिस आ स्वय सेवक लोगन की नाक पर दम चाँप जाला।

मंदिर में पइटे खातिर पूरब के फाटक वा या निकले खातिर पच्छम के। ईही जेतना पङ्डा लोग जुटेला ओकरी दुन्ना गुण्डा लोग जुटेला बाकिर दारोगा-पुलिस की डन्डा की डरे एको जने के चोंच ना लहेला।

मिच्छू-मिखारी के पाँति राह की दूतू थोर देखते बनेला। “दे दे राम दिलादे राम” के बुनि-सुनि के पथलो के करेजा परिल जाला। हेत ए भाई! का मजाल जेंके भूखा-दूखा के कटोरा खाली रहि जाउ। साँझ वेरा भिच्छा के मांटरी विना दू आदिमी की उठवले ना ऊठेले।

मंदिर की पूरब जमुना मगत के एगो पोखरा बाटे जवना के चारू घाट पवका बनल वा। बिचो बिच में खम्हा गाड़ल वा। ओह पर बाबा के गुरति बबावल वा। पोखरा के पानी जमुना-जल अइसन हरिहर वा। पानी का भीतर सीढ़ी पर खूब विद्युली वा। पहिले पहिल जब हम नहाए गइलीं कि विद्युलाइए त गइलीं। कइसोनू बाबा हरीराम बौचा लिहले नाहीं त खच्च-गुललिर हो गइल रहितीं।

बाबा के धाम की सटले दक्षिण एगो कालेब कुञ्जि गइल वा। ओकरी कुछ दूर दक्षिण ‘कुष्ट आश्रम’ वा जवना के इन्तजाम बाबा राधव दास के चेला श्री जगदीश ‘दीन’ जी की हाथ में वा। मंदिर बाकी पूरब एगो “तेलिनियाँ के पूल” रहल ह जवन ग्रव भरही की मागि से पवका बनि गइल वा। धनि बाटे ई नबकी नहर जवन घहर के शोभा बड़ाई आ गिरहत के भागि जगाई बाकिर अबहिन त एहमे जेकर सेत परि जाता ऊहे जानता कि नहर का कहाले। कहाँ से ई आवेले आ कहाँ जाले, हमरा एसे का मतलब? बाकिर ई बाबा के रोज-रोज चरन पखारी, चरनोदक पाई आ आपन परलोक बनाई, ई जरूर तनि जाने वाली बात वा। भरही आ नहर के सीतिया डाह से बाबा के नगर ग्रव अउरी रोसायन रही।

मेडा के लडाई, सिरफल के कोराई, बामन के खवाई-आ चइता के गवाई जवना माई का देहे के मन होई ऊ ग्रगिली चइत राम नउमी की मेला में मउजाई की संगे-२ जरूरे चलि आई। दूध से बाबा के नहवाई आ पूत खेलाई।

ई कइसन दुनिया के साज !

बीत गइल जिनिगी के दिन केतने छनपरछन आज
अवगत ना हो सकलीं ई कइसन दुनिया के साज ?

स्वारथ का गंधक में सउँसे सउनाइल संदसार
जब तक ले मतलब, सभई बा, तब तक ले यार !

अब के दो के लूटि लीहल सभका अधरन के हास
खुसी सिर धुने बेचैनी में बइठलि मरघट के पास

छल आ परपंचन के रेंगति बा नागिन हर ओर
के बा हित, दुसमन के पहचानल सचहूँ बा घोर

पी इरिसा के माहुर बेहोस भइल सउँसे बातास
लागत दम घूटे बा केहूँ कइसे ली साँस

रामवृक्ष राय 'विधुर'

मन ऊबिआइल !

—आचार्य महेन्द्र शास्त्री

बाबा, तोर नगरी रस चोर गगरी

याद ओकर ना तनिको भुलाइल !

हमरा नारहे माई दादी लरिकइयें में हो गइल सादी
जब होस भइल बड़ा रोसभइल हम बुढ़वा का रहबी किनाइल
बुढ़वा रहवेंकइल अधमूअल ऊ बेदम यम के छूअल
कैसे सन्तान हो कैसे कुछ मान हो ? चिता तबहीं ओकर सजाइल
हमरा आ गइल मुअना जबानी अब का कहीं आपन कहानी ?
एको ना रक्षक सभ बा भक्षक जीते जीयत गीध मङ्गराइल
हरधरिये लोग बसलबा अपना कवनो ना बल बा
संसा पगपग बा नाव डगमग बा एह दुनिया से मन ऊबियाइल

रतनपुरा 'तरवारा' जि० सिवान

★ भोजपुरी पत्रिका पढ़ीं, दोसरो के पढ़ाईं ।

With compliments

from :—



**NANJI GOVINDJI
&
SONS**
BISTUPUR, Jamshedpur-I

PHONE :- 3777

● भोजपुरी समाज

एवं

● ललकार को
हमारी शुभ कामनाएँ



के. पी. सिंह

माइनिंग एवं सिविल कंन्ट्राक्टर्स
शफीगंज, जुगसलाई

जमशेदपुर - ६

When visiting

"GREATEST STEEL CITY OF INDIA"

STAY at



TISCO HOTEL

COMFORT AT ITS BEST

GRAM :- TISCO hotel
Jamshedpur

PHONE-3850

With

compliments

from:



**R. J. SINGH & SONS
ENGINEERS & CONTRACTORS**

JAMSHEDPUR - 1

With compliments


from :



**D. P. BODHANWALA
TRANSPORT CONTRACTORS
JAMSHEDPUR - I**

With the best compliments

from :



**SALIGRAM KALURAM
AUTORISED DEALER :—
Hindusthan Lever & Comission Agents
BISTUPUR MARKET, JAMSHEDPUR - I**

विनय कुमार भारद्वाज द्वारा प्रकाशित एवं समता प्रेस, कालीस्थान रोड, जुगसलाई द्वारा मुद्रित ।